



नेपाल राजपत्र

श्री ५ को सरकारद्वारा प्रकाशित

खण्ड ४५) काठमाडौं, पुस १७ गते २०५२ साल (अतिरिक्ताङ्क ३६ (ग+१))

भाग ४

श्री ५ को सरकार

वाणिज्य मन्त्रालयको सूचना

श्री ५ को सरकारले मिति २०५२।१७ को निर्णयानुसार, नेपालको वैदेशिक व्यापारमा विद्यमान असन्तुलन एवं विसंगतिहरू हटाइ निर्यात प्रवर्द्धनमा सहयोग पुऱ्याउन देहायबमोजिमको अध्यक्ष तथा सदस्य रहेको निर्यात प्रवर्द्धन समिति गठन गरी समितिको काम, कर्तव्य र अधिकार देहायबमोजिम तोकेको छ ।

१. निर्यात प्रवर्द्धन समितिको गठन

(क) माननीय मन्त्री, वाणिज्य मन्त्रालय	अध्यक्ष
(ख) माननीय सहायक मन्त्री, वाणिज्य मन्त्रालय	सदस्य
(ग) माननीय सदस्य, राष्ट्रिय योजना आयोग (वाणिज्य हेर्ने)	सदस्य
(घ) सचिव अर्थ मन्त्रालय	सदस्य
(ङ) सचिव, उद्योग मन्त्रालय	सदस्य
(च) सचिव, वाणिज्य मन्त्रालय	सदस्य
(छ) अध्यक्ष, नेपाल उद्योग वाणिज्य महासंघ	सदस्य
(ज) श्री ५ को सरकारले तोकेको वस्तुगत संघका अध्यक्षहरू, निर्यात प्रवर्द्धनमा सहयोग गर्ने अन्य निकायका प्रतिनिधिहरू, वाणिज्य परिषद्का अन्य सदस्यहरू र निर्यात क्षेत्रको विकासमा विशिष्ट योगदान पुऱ्याउने व्यक्तिहरू मध्येबाट बढीमा ८ (आठ) जना	सदस्य

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४५ अतिरिक्ताङ्क ३६(ग+१) नेपाल राजपत्र भाग ४ मिति २०५२।१।१७

(झ) कार्यकारी निर्देशक, व्यापार प्रवर्द्धन केन्द्र

सदस्य

(ञ) सह-सचिव, वाणिज्य मन्त्रालय, वैदेशिक व्यापार
महाशाखा

सदस्य-सचिव

२. समितिको काम, कर्तव्य तथा अधिकार

(क) आर्थिक वर्ष २०५१।०५२ मा निर्यात प्रवर्द्धनको लागि विनियोजित रकम र श्री ५ को सरकार र अन्य स्रोतबाट समय-समयमा समितिलाई उपलब्ध हुने रकम निर्यात प्रवर्द्धन कोषको नाममा जम्मा गर्ने ।

(ख) एक आर्थिक वर्षमा खर्च हुन नसकी बाँकी बचेको रकम अर्को आर्थिक वर्षमा फिज नभई खर्च गर्न पाउने ।

(ग) खण्ड (क) बमोजिमको कोषमा जम्मा भएको रकम खर्च गर्ने, निर्यात प्रवर्द्धनात्मक कार्यक्रम स्वीकृत गर्ने र स्वीकृत कार्यहरू कार्यान्वयन गर्ने तथा कोष संचालन गर्ने ।

(घ) समितिले कोषको कार्य संचालनको लागि आफ्नो कार्यविधि र कार्यसंचालन नियम आफै बनाउनेछ ।

(ङ) कोषबाट खर्च भएको रकम श्री ५ को सरकारको स्वीकृत लेखा प्रणाली बमोजिम राख्ने र महालेखा परीक्षकको विभागबाट लेखापरीक्षण गराउने ।

३. समितिको सचिवालय

समितिको सचिवालयको काम वाणिज्य मन्त्रालयले गर्नेछ ।

४. सम्पत्ति तथा दायित्व सन्

खण्ड ४५ अतिरिक्ताङ्क २ (च) मिति २०५२।१।२५ नेपाल राजपत्र भाग ४ मा प्रकाशित सूचना अनुसार गठित निर्यात प्रवर्द्धन कोषको सम्पत्ति दायित्व यसै समितिमा सन्नेछ ।

५. खण्ड ४५ अतिरिक्ताङ्क २(च) मिति २०५२।१।२५ नेपाल राजपत्र भाग ४ मा प्रकाशित यस मन्त्रालयको निर्यात प्रवर्द्धन कोष स्थापनासम्बन्धी सूचना खारेज गरिएको छ ।

आज्ञाले,

सोहनदेव पन्त

श्री ५ को सरकारको का. मु. सचिव

(२)

मुद्रण विभाग, सिंहदरबार, काठमाडौंमा मुद्रित ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।